

Il-Madonna ta' Liesse

— Vincent Zammit B.A. (Med. Stud.)

Devozzjoni Tal-Kavallieri Franciżi

■ Wiehed mill-aktar perjodi importanti fl-istorja tal-gżejjer Maltin kien meta l-gżejjer taghna kienu taht il-kontroll tal-Kavallieri ta' l-Ordni ta' San Ġwann. Dan il-perjodu kien twil mhux hażin, u wiehed jista' jimmagina għaliex għadna sal-ġurnata tal-lum naraw hafna mill-bini u devozzjonijiet, barra minn affarijiet oħra, li dahhlu fostna huma. Wara l-bini tal-Belt Valletta, il-Kavallieri hasbu wkoll biex ikollhom it-tqassim ta' l-istess Belt skond il-bżonnijiet partikulari tagħhom. Dan kellu jkun billi minflok ma tpoġġew il-bereġ tal-kavallieri tagħhom mibnija f'rokn partikulari, hasbu halli jhallu lil kulhadd jibni fejn haseb li kien l-aħjar għalih. Hekk kien sehh, u l-Kavallieri bnew il-bereġ tagħhom madwar il-Belt Valletta.

Fix-xatt tal-belt Valletta hemm knisja sabiha, u mżejna tajjeb. Din il-knisja nbriet fil-bidu tas-seklu sbatax mill-kavallieri tal-Lingwa Franciża. Dawn riedu li jkollhom il-knisja nazzjonali wkoll, bhal ma kellhom kważi l-lingwi kollha l-oħra. Bhala dedikazzjoni, l-istess kavallieri Fran'izi hasbu halli jdahhlu d-devozzjoni tal-Madonna ta' Liesse f'Malta wkoll, devozzjoni li għalihom kienet diġà importanti, iżda f'Malta kienet għadha mhux magħrufa.

L-istorja ta' din id-devozzjoni hija interessanti, u wiehed jista' jgħid li hija tahlita bejn il-leggenda u l-istorja ta' l-istess Ordni ta' San Ġwann fiż-żmien ta' meta kienu għadhom fl-Art Imqaddsa.

Il-leggenda

■ L-istorja tal-Madonna ta' Liesse għandha x'taqsam ma' tliet ahwa, li kienu minn Picardy, fi Franza, u li kienu membri ta' l-istess Ordni ta' San Ġwann. Dawn it-tliet kavallieri kienu meqjusa fost l-aħjar, iżda waqt wahda mill-ġliediet tagħhom kontra l-Musulmani fis-Sirja, inqabdu prigionieri wara li ġew feruti. Ittiehdu lejn il-Kajr, fejn ingħataw bhala rigal lis-sultan ta' dik il-belt. Minn dejjem kienet meqjusa ta' prestigju li jkollok kavallieri prigionieri tiegħek. Dawn it-tliet kavallieri mhux biss inżammu iżda gibdu daqsxejn ta' l-attenzjoni fuqhom ukoll. Dawn, skond id-dokumentazzjoni ta' Bosio,¹ kienu jgħibu ruħhom kif in-nobbli kien mistenni minnhom. Fl-istess hin dan kien biżżejjed biex ġieghel lis-sultan Musulman japprezza aktar x'kellu taht idejh. Kien minhabba f'hekk li dan wahhal f'rasu li dawn it-tliet irġiel jgieghelhom jaqilbu għar-religjon Musulmana. Jingħad li dawn it-tliet kavallieri ntbagħtu f'habs minn fejn kien diffi'li li wiehed johroġ. Mhux hekk biss, iżda fl-istess hin is-sultan haseb ukoll halli jibagħtilhom l-aħjar għorrief tar-religjon Musulmana biex ikunu jistgħu jtkellmu ma' dawn it-tliet kavallieri u jippruvaw jikkonvertuhom. Iżda dan kien kollu għalxejn.

Meta s-sultan induna li dawn l-għorrief tiegħu kienu fallelw, huwa haseb biex jibgħat it-tifla tiegħu, bl-isem ta' Ismeria. Din mhux biss kienet intelligenti fir-religjon Musulmana, iżda sabiha wkoll. Għalhekk il-ħsieb kien li jekk ma kienx jirnexxielha telgħibhom bl-intelligenza tagħha, kellha 'ans ukoll biex iġegħlhom jaqilbu r-religjon tagħhom minhabba s-sbuħija tagħha. Jidher li ż-żjarat tagħha bdew isiru aktar spissi u l-ħsieb beda jkun biex hi stess tkun taf aktar dwar il-Madonna. Iżda nqalghet diffikultà meta hija talbet li trid immaġini tal-Madonna, u l-aħwa qalulha li huma ma kellhom xejn x'juru.

Iżda Ismeria ġabtilhom biċċa njama, kif ukoll l-ghodda halli jkun jistgħu jagħmlu immaġini tal-Madonna. Minhabba li l-kavallieri ma kinux jafu jaħdmu l-iskultura huma qagħdu jitolbu, u meta raqdu matul il-lejl, spiċċaw biex mar iżurhom anġlu tal-Mulej fiċ-ċella tagħhom, u dan ipprepara l-istatwa tal-Madonna li riedet Ismeria. Jidher li l-istatwa ntgħoġbot sew, tant li l-istess tfajla Musulmana, it-tifla tas-sultan, riedet l-istatwa għaliha stess, u talbitha lit-tliet ahwa kavallieri, li riedet isalvahom. Fil-fatt il-leggenda tghid li dawn l-erba' minn nies irnexxielhom jaharbu, u jaslu qawwijin u shaħ fi Franza, minn fejn kienu dawn it-tliet ahwa Franciżi, membri ta' l-Ordni ta' San Ġwann. Ismeria kienet magħhom, u wara li din ġiet mgħallma sew fir-religjon Nisranija, hija tghammdet, u hadet l-isem ta' Marija.

Minn dak iż-żmien 'il quddiem din id-devozzjoni saret wahda mill-aktar importanti u popolari mal-Kavallieri ta' l-Ordni ta' San Ġwann, speċjalment ma' daww li kienu ġejjin mil-Lingwa ta' Franza. Din id-devozzjoni lejn il-Madonna taht it-titlu ta' Liesse, ġiet introdotta wkoll fil-

gżejjer Maltin, ftit wara li waslu fostna.

Id-devozzjoni f'Malta

■ Il-Kavallieri waslu f'Malta fis-sena 1530. Ghalkemm mill-ewwel bdew jibnu l-palazzi tagħhom, kif ukoll sptarijiet u diversi bini ieħor, l-ewwel snin tagħhom f'Malta kienu aktar ta' tishieh milli ta' xi haġa aktar. Izda, hekk kif il-Kavallieri għaddew mill-martirju ta' l-Assedju flimkien mal-Maltin, u hargu rebbieha, bnew il-Belt Valletta. Barra minn hekk dawn hasbu wkoll biex issa jibda jkun hemm il-bini neċessarju halli l-istess Valletta tkun magħmula kif suppost, u kif wiehed jistenna li jara belt iffortifikata ta' l-Ordni ta' San Ġwann. Barra l-bereġ tagħhom, bnew diversi djar, il-knisja konventwali, l-isptar, u mbagħad anke l-knejjes nazzjonali tagħhom.

F'dawn il-knejjes tagħhom, il-Kavallieri hasbu halli jintrodu'u wkoll diversi devozzjonijiet li f'Malta kienu għadhom mhux magħrufa mill-Maltin. Waħda minn dawn id-devozzjonijiet kienet dik tal-Madonna ta' Liesse. Ghalkemm bhala knisja, waħda biss kienet inbniet f'Malta, madankollu niltaqghu ma' numru ta' kwadri li juru li din l-istess devozzjoni kellha numru ta' devoti wkoll. Fil-kuritur tal-kunvent tad-Dumnikani tal-Belt Valletta hemm numru ta' kwadri li juru l-istorja ta' din il-leggenda li għadna kemm semmejna aktar 'il fuq. Barra minn hekk, hemm numru ta' kwadri oħra li juru l-istess storja, izda dawn jinstabu fil-kunvent tal-Patrijiet Frangiskani Minuri, tal-Belt Valletta wkoll. Jekk wiehed jagħmel żjara sal-Mużew tal-Kon-Katidral ta' San Ġwann, parti mill-kollezzjoni tikkonsisti f'diversi paramenti sagri, li kienu mogħtija mill-kavallieri u l-granmastri. Sett minnhom kien ġie mogħti mill-Granmastru Alof de Wignacourt, u hemm xeni fuq dawn il-parametri li juru din l-istorja. Il-festa tal-Madonna ta' Liesse fi żmien il-Kavallieri kienet tinżamm fis-Sibt ta' qabel it-Tieni Hadd ta' Mejju.²

Izda d-devozzjoni lejn il-Madonna ta' Liesse hija marbuta mal-Knisja li hemm fix-Xatt tal-Belt Valletta.

Il-knisja

■ Il-knisja nbnet fis-sena 1620, u l-benefattur prinċipali kien il-Ballju ta' Armenja, is-Seneskal Fra Giacomo de Chenu de Bellay. It-tberik ta' l-ewwel ġebli kien sehh f'Novembru ta' dik is-sena u l-Granmastru Alof de Wignacourt flimkien mal-membri ta' l-Ordni u l-kleru u l-Prijur tal-Knisja Konventwali ta' San Ġwann hađu sehem fiċ-ċerimonja pontifikali li nżammet fuq il-post fejn kellha tinbena l-knisja. Fl-1744 il-knisja reġgħet inbniet mill-ġdid, u hija dik li naraw illum il-ġurnata.

Il-knisja hija mdaqqa u sabiha. Għandha arkitettura li tiġbidlek l-attenzjoni, speċjalment meta wiehed ikun fil-gallerija tal-Barrakka ta' Fuq, u jhares 'l isfel lejn ix-xatt tal-Belt. Hemmhekk għandu jara l-koppla tal-knisja, li saret ukoll parti mix-xenarju tal-lokal.

L-artal maġġur huwa ddekorat sew. Barra mill-kwadru hemm ukoll tiżjin ieħor li jdur dawra shiha ma' l-istess knisja. Bhala kwadru titulari hemm xogħol ta' Enrico Arnaux, artist li kien attiv fis-seklu tmintax fil-gżejjer Maltin. Dan il-kwadru qiegħed juri dak il-mument mill-

istorja tal-Madonna ta' Liesse, meta t-tliet kavallieri kienu reqdin, u l-anglu kien mar halli jagħtihom l-istatwa tal-Madonna. Thares lejn din ix-xena hemm imbagħad il-Madonna b'Ġesù hdejha, imdawwrin b'hafna angli. Hemm żewġ altari tal-ġnub. Wiehed huwa ddedikat lill San Mawru, Benedittin, u l-ieħor lil San Luigi, ir-re ta' Franza. F'din il-knisja hemm aktar kwadri, u fosthom hemm daww k żgħar li juru diversi aspetti mill-leggenda tal-Madonna ta' Liesse.

Ta' interess ukoll, hi l-konnessjoni bejn din il-knisja u l-

FORESTER 2.0X

Subaru
Safe Driving, Active Safety

The Best of Both Worlds

- All Wheel Drive
- 5MT Dual range (Hi/Lo)
- Rear Limited-Slip Differential (LSD)
- SRS Dual Airbags
- ABS with E.B.D.
- Climat Control
- Self-levelizer suspension

AWD

Forester 2.0XT with 177BHP

Performance & handling of a sedan with off-road 4x4 SUV capabilities and looks

Every Subaru includes a 3-year warranty, 6-year anti-rust guarantee.

LIACO LIMITED Mosta Road, Lija Tel: 21 418111 Fax: 21 418589 Web: www.liaco.com.mt

familja De La Salle. L-ewwel konnessjoni tmur lura għall-benefattur li hallas għall-bini ta' din il-knisja, li kien halla bhala eżekutur tiegħu lil wiehed membru ta' l-Ordni, Fra Enrico de La Salle. Barra minn hekk, l-Ordni Religjuż ta' De La Salle għandu bhala l-patrana lill-Madonna ta' Liesse, u għalhekk hemm irhama li tfakkar anniversarju ta' dan l-Ordni religjuż f'Malta, kif ukoll tkompli l-konnessjoni ta' De La Salle ma' dan il-post qaddis.

Illum il-gurnata qieghda terġa' issir il-festa tal-Madonna. Il-knisja mhux biss tkun imżejna, iżda tkun ferm sabiha. Ikun hemm l-attivitajiet kollha li wiehed jistenna li jara fi knisja żghira, li iżda tkun armata għall-festa titolari. Hemm ukoll statwa moderna li nhadmet f'tit tas-snin ilu, biex tkun tista' tingarr mir-reffiegħa u tohroġ iddur fl-inhawi. Ghalkemm knisja żghira, xorta wahda jkun hemm festa sabiha. Fl-istess hin l-istess festa qieghda tagħti hajja lill-inhawi, kif ukoll toffri iċ-ċans biex diversi nies ikunu jafu aktar b'din il-knisja teżor li nsibu fil-Belt Valletta.



Tagħrif ieħor

¹ Dan kien storiku mill-aktar importanti ta' l-istess Ordni ta' San Ġwann.

² Arkivju ta' l-Ordni 1952, vol ii, f. 231.



RENJU UNIT
Tifkira ta' Guy Fawkes



STATI UNITI
Jum ir-ringrazzjament



MALTA
Il-festa tar-rahel

Għarfien lokali madwar id-dinja

Meta tkun tal-post, tkun taf l-irqaqat kollha tal-lokalità fejn tghix. Għalhekk l-HSBC huwa l-Bank lokali f'aktar pajjiżi madwar id-dinja, minn kull bank ieħor. L-HSBC jifhem l-importanza li jagħti servizz lokali iżda li jkun mibni fuq l-ideat u t-tagħrif li jkun għar minn madwar id-dinja.

Ideat u innovazzjonijiet ta' din ix-xorta jinxterdu ma' l-erbat irkejjen tad-dinja mill-HSBC. Kulmin hu klijent tagħna jista' jgawdi minn dawn l-iżviluppi li qed isiru bnadi ohra, saħansitra fin-naha l-ohra tad-dinja. Ahseb f'tit, bl-HSBC dan l-għarfien jista' jitgawda minna lokalment, kif ukoll madwar id-dinja.

► Customer Service 2380 2380 ► www.hsbc.com.mt

HSBC 
Bank dinji, bank lokali